

Pil hakynda jedel

Category: Goşgular, Kitapcy
написано kitapcy | 22 январь, 2025
Pil hakynda jedel Pil hakynda jedel

Hind ýurdundan Pil getirip golaýda,
Saklapdyrlar bir garaňky saraýda.

Henize çen görülmedik haýwany
Göresi gelýänleň artypdyr sany.

Piliň sakçysyna muzduny töläp,
Görüp çykmak üçin rugsat diläp,

Sermanişip ýörüşlerne tümlükde,
Täsin jedel tutaşypdyr Pil hakda.

Holtymyndan tutan gataldyp sesin,
Diýen: «Pil-ä turba meňzeýär asyl».

Garaňkyda Piliň gulagny ellän:
«Ol-ýelpewaç-diýen-Gürleme bilmän».

Aýaklarny elläp üçünji kişi:
Diýen: «Pürse meňzeş. Agyrtmaň başy».

Piliň arkasyny sypalap gören
Diýen: «Aýdanňyzyň barysy ýalan,

Beterden beterin tapýaňyz gaýta,
Meňzeş ahyryn ol ýap-ýasy tagta».

Bu jedelde: «Ol ýeňdi, bu ýeňildi».
Diýmek kyn. Onuňam sebäbi belli.

Eger-de birinde bolan bolsa şem,
Beýle samsyk dawa bolmazdy, belkem. Goşgular